

चोलामंडम का लाभ बढ़ा

मुंबई, चोलामंडलम इन्वेस्टमेंट एंड फाइनेंस कंपनी लिमिटेड के निदेशक मंडल ने 30 सितंबर, 2016 को समाप्त हुई छमाही के कंपनी के अंकेक्षित वित्तीय परिणामों और 30 सितंबर, 2016 को खत्म हुई तिमाही के गैर-अंकेक्षित वित्तीय परिणामों को मंजूरी दे दी। वित्त वर्ष 2017 की दूसरी तिमाही में कर उपरांत मुनाफा 171 करोड़ रुपये रहा, जो वित्त वर्ष 2016 की दूसरी तिमाही की तुलना में 42% अधिक है। पहली छमाही में कंपनी का कर उपरांत मुनाफा पिछले साल की समान अवधि की तुलना में 46% बढ़कर 337 करोड़ रुपये रहा। वित्त वर्ष 2017 की दूसरी तिमाही में कुल ऋण आवंटन 4,444 करोड़ रुपये रहा, जो वित्त वर्ष 2016 की दूसरी तिमाही के मुकाबले 21% ज्यादा है। शुद्ध आय मार्जिन (एनआईएम) 8.4% पर बरकरार रहा। परिसंपत्ति का प्रबंधन 31,892 करोड़ रुपये रहा, जो वित्त वर्ष 2016 की दूसरी तिमाही से 19% अधिक है। सकल गैर-निष्पादित आस्तियां (एनपीए) (4 महीने के बकाया के आधार पर) सितंबर, 2016 तिमाही में सुधर कर 3.5% रहा, जो जून 2016 तिमाही में 3.6% था।